



ព្រះរាជក្រឹត្យ

ស្តីពី

នស/រកត/០៥០៥/៣៦២

សញ្ជាតិ និងឯកសណ្ឋានមន្ត្រី នៃក្រុមខ័ណ្ឌមន្ត្រីការទូតជាន់ខ្ពស់ និងមន្ត្រីក្រុមការការបរទេស

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ ខេមរាជនាសមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខនស / រកត / ០៧០៤ / ១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំង រាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រម លេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពី ការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០៦/នស/៩៤ ចុះថ្ងៃទី២៦ ខែតុលា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពី សហលក្ខន្តិកៈ មន្ត្រីរាជការស៊ីវិល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០១៩៦/១០ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យ ប្រើច្បាប់ស្តីពីការបង្កើតក្រសួងការបរទេស និងសហប្រតិបត្តិការអន្តរជាតិ
- បានទ្រង់យល់ព្រះរាជក្រឹត្យលេខ ជស/រកត/១២៩៧/២៧៣ ចុះថ្ងៃទី ០១ ខែ ធ្នូ ឆ្នាំ ១៩៩៧ ស្តីពីគោលការណ៍រួម នៃការរៀបចំមុខងារសាធារណៈរបស់រដ្ឋ
- បានទ្រង់យល់ព្រះរាជក្រឹត្យលេខ នស/រកត/០៤០១/០៨៥ ចុះថ្ងៃទី ២៦ ខែ មេសា ឆ្នាំ២០០១ ស្តីពីលក្ខន្តិកៈ ដោយឡែកនៃក្រុមខ័ណ្ឌមន្ត្រីការទូតជាន់ខ្ពស់
- បានទ្រង់យល់ព្រះរាជក្រឹត្យលេខ នស/រកត/០១០២/០០១ ចុះថ្ងៃទី ១៣ ខែ មករា ឆ្នាំ ២០០២ ស្តីពីលក្ខន្តិកៈ ដោយឡែកនៃក្រុមខ័ណ្ឌមន្ត្រីក្រុមការការបរទេស
- តាមសេចក្តីប្រាប់បង្គំទូលស្នើសុំរបស់សម្តេចនាយករដ្ឋមន្ត្រី ដែលបានការឯកភាពពីគណៈរដ្ឋមន្ត្រី ក្នុងសម័យប្រជុំ ពេញអង្គ នាថ្ងៃទី ២២ ខែ កក្កដា ឆ្នាំ ២០០៥

ត្រួតពិនិត្យ

ជំពូកទី ១

បទប្បញ្ញត្តិទូទៅ

មាត្រា ១ :

ត្រូវបានបង្កើត សញ្ញាស័ក្តិ និងឯកសណ្ឋាន សម្រាប់សម្គាល់មន្ត្រីរាជការក្របខ័ណ្ឌមន្ត្រីការទូតជាន់ខ្ពស់ និងមន្ត្រីក្រុមការការបរទេស ។

មាត្រា ២ :

សញ្ញាស័ក្តិ និងឯកសណ្ឋាននេះ សម្រាប់ប្រើប្រាស់នៅពេលចូលរួមពិធីបុណ្យប្រពៃណីជាតិ ពិធីបុណ្យជាតិ និងពិធីផ្លូវការផ្សេងៗ ។

មាត្រា ៣ :

ក្រសួងការបរទេស និងសហប្រតិបត្តិការអន្តរជាតិ ប្រើសញ្ញាជាតិជាសញ្ញារបស់ក្រសួង ។
សញ្ញានេះ សំរាប់ដាក់នៅលើស័ក្តិស្នា ស័ក្តិកអាវ នៃមន្ត្រីក្របខ័ណ្ឌមន្ត្រីការទូតជាន់ខ្ពស់ មន្ត្រីក្រុមការការបរទេស និងស័ក្តិខ្ពស់លើអាវបុរស ឬលើក្រមាពានារបស់នារី ដែលជាមន្ត្រីក្របខ័ណ្ឌមន្ត្រីការទូតជាន់ខ្ពស់ ។

ជំពូកទី ២

សញ្ញាស័ក្តិ

មាត្រា ៤ :

សញ្ញាស័ក្តិមន្ត្រីក្របខ័ណ្ឌមន្ត្រីការទូតជាន់ខ្ពស់ និងមន្ត្រីក្រុមការការបរទេស នៃក្រសួងការបរទេស និងសហប្រតិបត្តិការអន្តរជាតិ ត្រូវកំណត់ដូចតទៅ ៖

ក. ក្របខ័ណ្ឌមន្ត្រីការទូតជាន់ខ្ពស់

១. អំពីស័ក្តិស្នា

ស័ក្តិស្នាមានផ្នែកម្ចិពណ៌ខៀវចាស់ រចនាតុបតែងដោយក្បាច់កូរស្រូវពណ៌មាស និងក្បាច់សន្លឹកភ្លឺទេសពណ៌មាសដាក់ខ្លែងគ្នា ហើយនៅពីលើក្បាច់ទាំងពីរនេះមានសញ្ញាជាតិពណ៌មាស និងនៅពីលើសញ្ញាជាតិមានខ្សែរូបព្រះរាជសង្ហារពណ៌មាសមួយ ។ បន្ទាប់មកមានបន្ទះក្បាច់ធ្មេញក្របីពណ៌មាសពីទ្វីបវិញក្នុងឋាន ។ ផ្ទៃខាងក្រៅនៃក្បាច់ធ្មេញក្របីនេះមានខ្សែពួរវេញពីទ្វីបវិញពណ៌មាស បីខ្សែសម្រាប់សម្គាល់ឋានន្តរស័ក្តិមន្ត្រីការបរទេស ពីរខ្សែសម្រាប់សម្គាល់ឋានន្តរស័ក្តិវរមន្ត្រីការបរទេស និងមួយខ្សែសម្រាប់សម្គាល់ឋានន្តរស័ក្តិអនុមន្ត្រីការបរទេស ។

ខ្នាតស័ក្តិស្នាត្រូវកំណត់ដូចខាងក្រោម ÷

- បាតក្រោម : ប្រវែង ៦ សង្កីម៉ែត្រ
- ទទឹងមុខកាត់ផ្នែកខាងលើ : ប្រវែង ៤.៤០ សង្កីម៉ែត្រ មានរាងកោងជាមុំទាល
- បណ្តោយពីលើដល់បាតក្រោម : ប្រវែង ១៣ សង្កីម៉ែត្រ

២.- អំពីស័ក្តិចុះកោន

ស័ក្តិចុងកអារមានផ្នែកម្ចីពណ៌ខៀវចាស់ រចនាគុបតែងដោយក្បាច់កូរស្រូវពណ៌មាស និង ក្បាច់សន្លឹកភ្លឺទេសពណ៌មាសដាក់ខ្លាំងគ្នា ហើយមានសញ្ញាជាតិពណ៌មាសនៅពីខាងមុខ ។ បន្ទាប់មកមានបន្ទះក្បាច់ធ្មេញក្របីពណ៌មាសពីទ្វីវិញ និងមានខ្សែពូរវេញពណ៌មាសនៅផ្នែកខាងលើ ភ្ជាប់ជាមួយចំហៀងខាងមុខ បីខ្សែសម្រាប់សម្គាល់ឋានន្តរស័ក្តិឧត្តមមន្ត្រីការបរទេស ពីរខ្សែសម្រាប់សម្គាល់ឋានន្តរស័ក្តិវរមន្ត្រីការបរទេស និងមួយខ្សែសម្រាប់សម្គាល់ឋានន្តរស័ក្តិអនុមន្ត្រីការបរទេស ។

ខ្នាតស័ក្តិចុងកអារត្រូវកំណត់ដូចខាងក្រោម ÷

- មានរាងជាប្រលេឡូក្រាម
- បណ្តោយ : ប្រវែង ៩ សង្កីម៉ែត្រ
- ទទឹង : ប្រវែង ៣.៨ សង្កីម៉ែត្រ

៣.- អំពីស័ក្តិចុងដៃកោន

ស័ក្តិចុងដៃកអារមានផ្នែកម្ចីពណ៌ខៀវចាស់ រចនាគុបតែងដោយក្បាច់ភ្លឺទេសពណ៌មាស និងមានក្បាច់កូរស្រូវពណ៌មាសមួយនៅខាងចុង ហើយក្បាច់កូរស្រូវមួយទៀតខ្លាំងគល់ក្បាច់ភ្លឺទេស ។ បន្ទាប់មក មានបន្ទះក្បាច់ធ្មេញក្របីពណ៌មាសនៅជាយផ្នែកខាងលើ និងផ្នែកសងខាង ។ ផ្ទៃខាងក្រៅ នៃក្បាច់ធ្មេញក្របីនេះ មានខ្សែពូរវេញពណ៌មាសនៅផ្នែកខាងលើ និងផ្នែកចំហៀង ទាំងសងខាង បីខ្សែសម្រាប់សម្គាល់ឋានន្តរស័ក្តិឧត្តមមន្ត្រីការបរទេស ពីរខ្សែសម្រាប់សម្គាល់ឋានន្តរស័ក្តិវរមន្ត្រីការបរទេស និងមួយខ្សែសម្រាប់សម្គាល់ឋានន្តរស័ក្តិអនុមន្ត្រីការបរទេស ។ នៅបាតក្រោមបង្អស់នៃសញ្ញាស័ក្តិចុងដៃកអារមានខ្សែពូរវេញពណ៌មាសមួយខ្សែ ។

ខ្នាតស័ក្តិចុងដៃកអារទាំងសងខាង ត្រូវកំណត់ដូចខាងក្រោម ÷

- មានរាងបួនជ្រុងទ្រវែង
- បណ្តោយ : ប្រវែង ៣២ សង្កីម៉ែត្រ
- ទទឹង : ប្រវែង ៩ សង្កីម៉ែត្រ

សញ្ញាស័ក្តិស្នា ស័ក្តិចុងកអារ និងស័ក្តិចុងដៃកអារទាំងសងខាងសម្រាប់មន្ត្រី ÷

- ឋានន្តរស័ក្តិឧត្តមមន្ត្រី មានគំរូនៅក្នុងឧបសម្ព័ន្ធទី ១
- ឋានន្តរស័ក្តិវរមន្ត្រី មានគំរូនៅក្នុងឧបសម្ព័ន្ធទី ២
- ឋានន្តរស័ក្តិអនុមន្ត្រី មានគំរូនៅក្នុងឧបសម្ព័ន្ធទី ៣ នៃព្រះរាជក្រឹត្យនេះ ។

ដោយឡែក ស័ក្តិស្នា ស័ក្តិចុងកអារ និងស័ក្តិចុងដៃអារទាំងសងខាងសម្រាប់នារី មានទំហំដូចខាងក្រោមនេះ ៖

- ចំពោះស័ក្តិស្នាអាចមានទំហំ ៨០% ៨៥% ៩០% នៃទំហំស័ក្តិស្នារបស់បុរស អាស្រ័យតាមមាឌរបស់នារី
- ស័ក្តិចុងដៃអារ អាចមានទំហំទទឹងស្មើនឹង ៧០% ទៅ ៧៥% នៃទំហំទទឹងស័ក្តិចុងដៃអាររបស់បុរស អាស្រ័យតាមមាឌរបស់នារី
- ស័ក្តិកអារ មានទំហំទទឹង ៣ សង្កីម៉ែត្រ ទៅ ៣.៥ សង្កីម៉ែត្រ អាស្រ័យតាមកម្ពស់របស់នារី ។

៤. - អំពីស័ក្តិខ្នាស់លើអាវសម្រាប់មន្ត្រីក្របខ័ណ្ឌមន្ត្រីការទូតជាន់ខ្ពស់

សញ្ញាស័ក្តិខ្នាស់លើអាវសម្រាប់មន្ត្រីក្របខ័ណ្ឌមន្ត្រីការទូតជាន់ខ្ពស់មានរាងសាជី ដែលធាតុក្រោមមានរាងពងក្រពើ និងកំពូលរាងជ្រលម កម្ពស់ ៦ សង្កីម៉ែត្រ ទទឹង ៥ សង្កីម៉ែត្រ ។ ផ្នែកខាងក្នុងមានសញ្ញាជាតិពណ៌មាស បន្ទាប់មកមានក្បាច់ធ្មេញក្របីពណ៌មាសព័ទ្ធអមផង ។ ផ្នែកខាងក្រៅមានខ្សែព្រវែញព័ទ្ធអមពណ៌មាស បីខ្សែសម្រាប់សម្គាល់ឋានន្តរស័ក្តិគុណមន្ត្រីការបរទេស ពីរខ្សែសម្រាប់សម្គាល់ឋានន្តរស័ក្តិរម្មន្ត្រីការបរទេស និងមួយខ្សែសម្រាប់សម្គាល់ឋានន្តរស័ក្តិអនុមន្ត្រីការបរទេស ។

ស័ក្តិខ្នាស់លើអាវនេះ សំរាប់ខ្នាស់លើអាវនៅពេលបំពេញការងារ ។ ស័ក្តិនេះក៏សម្រាប់ខ្នាស់លើក្រមាពានានារី ក្នុងឯកសណ្ឋានប្រពៃណី ។

រូបគំនូរស័ក្តិខ្នាស់លើអាវ និងលើក្រមាពានា សម្រាប់មន្ត្រីក្របខ័ណ្ឌ មន្ត្រីការទូតជាន់ខ្ពស់មានដូចក្នុងឧបសម្ព័ន្ធទី ៤ នៃព្រះរាជក្រឹត្យនេះ ។

១. - មន្ត្រីក្រមការការបរទេស

សញ្ញាស័ក្តិសម្រាប់មន្ត្រីក្រមការការបរទេស មានសណ្ឋានរូបភាព និងមានការកំណត់បែងចែកទៅតាមប្រភេទឋានន្តរស័ក្តិ ដូចសញ្ញាស័ក្តិមន្ត្រីក្របខ័ណ្ឌមន្ត្រីការទូតជាន់ខ្ពស់ដែរ ប៉ុន្តែខុសគ្នាត្រង់សញ្ញាស័ក្តិសម្រាប់មន្ត្រីក្រមការការបរទេសមានពណ៌ប្រាក់ ។

- សញ្ញាស័ក្តិស្នា ស័ក្តិចុងកអារ ស័ក្តិចុងដៃអារទាំងសងខាងសម្រាប់មន្ត្រីដែលមាន ៖
- ឋានន្តរស័ក្តិនាយក្រមការការបរទេស មានគំរូនៅក្នុងឧបសម្ព័ន្ធទី ៥
 - ឋានន្តរស័ក្តិក្រមការដើមខ្សែការបរទេស មានគំរូនៅក្នុងឧបសម្ព័ន្ធទី ៦
 - ឋានន្តរស័ក្តិក្រមការការបរទេស មានគំរូក្នុងឧបសម្ព័ន្ធទី ៧ នៃព្រះរាជក្រឹត្យនេះ ។

ជំពូកទី ៣

ប្រភេទឯកសណ្ឋាន និង ការប្រើប្រាស់

មាត្រា ៥ :

ប្រភេទឯកសណ្ឋានសម្រាប់មន្ត្រីក្របខ័ណ្ឌមន្ត្រីការទូតជាន់ខ្ពស់ និងមន្ត្រីក្រមការការបរទេសនៃក្រសួងការបរទេស និងសហប្រតិបត្តិការអន្តរជាតិ ត្រូវកំណត់ដូចខាងក្រោម ៖

ក. ឯកសណ្ឋានផ្លូវការ

១. ចំពោះបុរស

- អារក្សដំណើរ កម្រង ដៃវែង មានស័ក្តិនៅលើស្នា ចុងកអាវ ចុងដៃអាវ អត់មានឆែកខ្នង
- អារក្សដំណើរមានហោប៉ៅចំនួនបួន គឺហោប៉ៅខាងលើពីរ ហោប៉ៅខាងក្រោមពីរដេរបង្កប់ មានគម្របរាងបួនជ្រុងទ្រវែង មានតែមខាងក្រោមរាងមូល ហើយនៅលើគម្របហោប៉ៅទាំងបួននោះមានខ្សែរូបព្រះរាជសង្ហារពណ៌មាស ឬពណ៌ប្រាក់ទៅតាមក្របខ័ណ្ឌ នៃមន្ត្រីការទូតជាន់ខ្ពស់ និងមន្ត្រីក្រុមការការបរទេស
- អារក្សដំណើរមានខ្សែរូបព្រះរាជសង្ហារ ចំនួន៧ ពណ៌មាស ឬពណ៌ប្រាក់ទៅតាមក្របខ័ណ្ឌ នៃមន្ត្រីការទូតជាន់ខ្ពស់ និងមន្ត្រីក្រុមការការបរទេស
- ខោជើងវែង ពណ៌ទឹកបិទក្រមៅ ស្បែកជើងឃ្មុបពណ៌ខ្មៅចងខ្សែ និងស្រោមជើងពណ៌ខ្មៅ ។

២. ចំពោះស្ត្រី

- អារក្សដំណើរពណ៌ស ក្រណាត់ដូចអារក្សបុរស កតាំង ដៃវែង ត្រឹមភ្នែកគោលដៃ អត់មានឆែកខ្នង អត់មានហោប៉ៅ ដាក់ខ្សែរូបព្រះរាជសង្ហារ ចំនួន៥ ពណ៌មាស ឬពណ៌ប្រាក់ទៅតាមក្របខ័ណ្ឌ នៃមន្ត្រីការទូតជាន់ខ្ពស់ និងមន្ត្រីក្រុមការការបរទេស
- មានស័ក្តិនៅលើស្នា ចុងកអាវ ចុងដៃអាវ តាមឋានន្តរស័ក្តិ
- សំពត់ហូលពោតពណ៌ខ្មៅក្រមៅមានរងជើង ក្បាច់ហូលពណ៌សកម្ពស់ ១០ សង្ឃឹម៉ែត្រ និងមានសម្រុងលើភ្នែកគោលនៃស្នាជើងប្រវែងពី ១០ ទៅ ១៥ សង្ឃឹម៉ែត្រ អនុលោមទៅតាមមាឌ និងកម្ពស់
- ស្បែកជើងឃ្មុបមុខ ឃ្មុបក្រោយ មានកែងពណ៌ស សម្រាប់ពេលព្រឹក ឬពណ៌ខ្មៅសម្រាប់ពេលល្ងាច ។

រូបតំនូរឯកសណ្ឋានផ្លូវការសម្រាប់បុរស និងស្ត្រី នៃក្របខ័ណ្ឌមន្ត្រីការទូតជាន់ខ្ពស់ មានតំរូវដូចក្នុងឧបសម្ព័ន្ធទី ៨ នៃព្រះរាជក្រឹត្យនេះ ។

ខ. ឯកសណ្ឋានប្រពៃណីជាតិ

១. ចំពោះបុរស

- អារក្សដំណើរ កម្រង ដៃវែង មានស័ក្តិនៅលើស្នា ចុងកអាវ ចុងដៃអាវ អត់មានឆែកខ្នង
- អារក្សដំណើរមានហោប៉ៅចំនួនបួន គឺហោប៉ៅខាងលើពីរ ហោប៉ៅខាងក្រោមពីរដេរបង្កប់ មានគម្របរាងបួនជ្រុងទ្រវែង មានតែមខាងក្រោមរាងមូល ហើយនៅលើគម្របហោប៉ៅទាំងបួននោះមានខ្សែរូបព្រះរាជសង្ហារពណ៌មាស
- អារក្សដំណើរ មានខ្សែរូបព្រះរាជសង្ហារ ចំនួន ៧ ពណ៌មាស

- សំពត់ជាម្តងចុងក្រិន ពណ៌តាមថ្លៃ
- ស្បែកជើងឃ្មុប ពណ៌ខ្មៅ កខ្វី មានចងខ្សែ ស្រោមជើងពណ៌ខ្មៅដល់ក្បាលជង្គង់ ។

២. ចំពោះស្ត្រី

- សំពត់ជាម្តងចុងក្រិន ពណ៌តាមថ្លៃ ពាក់ជាមួយអាវជិបរាងពណ៌ស មានកម្ពស់ ដៃវែង និងមានស័ក្តិនៅចុងដៃអាវ
- ពានាក្រមាតាមពណ៌សំពត់ ឬពានាក្រមាពណ៌ស៊ីន្តូន តាមពិធីការកំណត់
- នៅលើក្រមាពានាផ្នែកខាងឆ្វេងនៃដើមទ្រូង មានស័ក្តិខ្ពស់សម្គាល់ឋានន្តរស័ក្តិឧត្តមមន្ត្រី
- ស្បែកជើងឃ្មុបមុខ ឃ្មុបក្រោយ មានកែង ពណ៌សសម្រាប់ពេលព្រឹក ឬពណ៌ខ្មៅសម្រាប់ពេលល្ងាច
- កាបូបយូរដៃពណ៌ស ឬពណ៌ខ្មៅ ស្របតាមការប្រើស្បែកជើងពណ៌ស ឬពណ៌ខ្មៅ ។

រូបគំនូរឯកសណ្ឋានប្រពៃណីជាតិសម្រាប់បុរស និងស្ត្រីដែលស្លៀកជាម្តងចុងក្រិន មានគំរូដូចក្នុងឧបសម្ព័ន្ធទី ៩ នៃព្រះរាជក្រឹត្យនេះ ។

មាត្រា ៦ :

ការប្រើប្រាស់ឯកសណ្ឋានសម្រាប់មន្ត្រីក្របខ័ណ្ឌមន្ត្រីការទូតជាន់ខ្ពស់ និងមន្ត្រីក្រុមការងារបរទេស នៃក្រសួងការបរទេស និងសហប្រតិបត្តិការអន្តរជាតិ ត្រូវកំណត់ដូចខាងក្រោម ៖

- ឯកសណ្ឋានផ្លូវការ សម្រាប់ប្រើប្រាស់ក្នុងទិវាបុណ្យជាតិ និងពិធីផ្លូវការផ្សេងៗ
- ចំពោះឯកសណ្ឋានប្រពៃណីជាតិ សម្រាប់ប្រើប្រាស់ក្នុងទិវាបុណ្យប្រពៃណីជាតិ និងសាសនា ដែលប្រារព្ធធ្វើឡើងនៅក្នុងព្រះបរមរាជវាំង ក្នុងវត្តអារាម ឬទីកន្លែងផ្សេងៗ ត្រូវកំណត់ឱ្យប្រើប្រាស់សម្រាប់តែមន្ត្រីក្របខ័ណ្ឌមន្ត្រីការទូតជាន់ខ្ពស់ ដែលមានឋានន្តរស័ក្តិជាឧត្តមមន្ត្រីការបរទេស ។

ជំពូកទី ៤

ឯកសណ្ឋានសម្រាប់ស្បែកពាក់តុលាការ និងសមាសភាព

មាត្រា ៧ :

- សម្រាប់បុរស អាវក្នុងពណ៌ស កត្រង់ ដៃវែង មានស័ក្តិនៅលើស្នា ចុងកអាវ ចុងដៃអាវ ស្បែកសំពត់ជាម្តងចុងក្រិនពណ៌ព្រីងទុំ
- សម្រាប់ស្ត្រី អាវជិបរាងពណ៌ស ក្រណាត់ដូចអាវរបស់បុរស កតាំង មានស័ក្តិនៅលើស្នា ចុងកអាវ ចុងដៃអាវ ស្បែកសំពត់ជាម្តងចុងក្រិនពណ៌ព្រីងទុំ ។

រូបគំនូរឯកសណ្ឋាននេះមានគំរូដូចក្នុងឧបសម្ព័ន្ធទី ១០ នៃព្រះរាជក្រឹត្យនេះ ។

ជំពូកទី ៥
របបកំណត់ឯកសណ្ឋាន និងសញ្ញាស័ក្តិ

មាត្រា ៨ :

មន្ត្រីការទូតម្នាក់ៗត្រូវបានផ្តល់ជូននូវឯកសណ្ឋានផ្លូវការ និងឯកសណ្ឋានប្រពៃណីជាតិ ព្រមទាំងសញ្ញាស័ក្តិ និងសម្ភារៈផ្សេងៗទៀត ដូចចែងក្នុងព្រះរាជក្រឹត្យនេះ សម្រាប់ប្រើប្រាស់រយៈពេល បីឆ្នាំម្តង ។

ជំពូកទី ៦
អវសានប្បញ្ញត្តិ

មាត្រា ៩ :

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍ ។

មាត្រា ១០ :

សម្តេចនាយករដ្ឋមន្ត្រី នៃរាជរដ្ឋាភិបាលកម្ពុជា ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខា តទៅ ។


ធ្វើនៅព្រះបរមរាជវាំង, រាជធានីភ្នំពេញ ថ្ងៃទី ៩ ខែ សីហា ឆ្នាំ ២០០៥

ព្រះហស្តលេខា និងព្រះរាជលញ្ឆករ
នរោត្តម សីហមុនី

៣៣៧.០៥០៤.៣៨៣

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា

នាយករដ្ឋមន្ត្រី
ហត្ថលេខា
ហ៊ុន សែន


លេខ: ៣២៩ ប.ល
រាជធានីភ្នំពេញ, ថ្ងៃទី ១១ ខែ សីហា ឆ្នាំ ២០០៥
អគ្គលេខាធិការអនុរដ្ឋលេខាធិការ

ឧបនាយករដ្ឋមន្ត្រី
សាវណ្ណ តាន់

ឧបសម្ព័ន្ធទី ១ នៃព្រះរាជក្រឹត្យលេខ.....នស/រកត/០៤០៥/៣៦២
ចុះថ្ងៃទី ០៨ ខែ សីហា ឆ្នាំ ២០០៥ ស្តីពីសញ្ញាស័ក្តិ និងដាក់សញ្ញា
មន្ត្រីនៃប្រប័ណ្ណមន្ត្រីការទូតជាន់ខ្ពស់ និងមន្ត្រីប្រាមការ ការបរទេស


សញ្ញាស័ក្តិមន្ត្រី ថ្នាក់ខ្ពស់មន្ត្រី (ពានសីមា)



ស័ក្តិសីមា



ស័ក្តិសីមាខ្ពស់




ស័ក្តិច្បាប់សីមា

ឧបសម្ព័ន្ធទី ២ នៃព្រះរាជក្រឹត្យលេខ..... នស/រកត/០៧០៥/៣៦២
ចុះថ្ងៃទី ០៧ ខែ សីហា ឆ្នាំ ២០០៥ ស្តីពីសញ្ញាស័ក្តិ និងឯកសណ្ឋាន
មន្ត្រីនៃក្របខ័ណ្ឌមន្ត្រីការទូតដានខ្ពស់ និងមន្ត្រីក្រុមការ ការបរទេស


សញ្ញាស័ក្តិមន្ត្រី ថ្នាក់ខ្ពស់មន្ត្រីបរទេស (ពេលសម្ភាស)



ស័ក្តិការទូត



ស័ក្តិសាសនា



ស័ក្តិប្រចាំសមាជិក


ឧបសម្ព័ន្ធទី ៣ នៃព្រះរាជក្រឹត្យលេខ..... នស/រកត/០៨០៥/៣៦២

ចុះថ្ងៃទី ០៨ ខែ កុម្ភៈ ឆ្នាំ ២០០៥ ស្តីពីសញ្ញាស័ក្តិ និងឯកសណ្ឋាន


មន្ត្រីនៃក្របខ័ណ្ឌមន្ត្រីការទូតជាខ្ពស់ និងមន្ត្រីក្រុមការ ការបរទេស

សញ្ញាស័ក្តិមន្ត្រី វិមាននៃស័ក្តិអនុមន្ត្រី (ពសសីមាស)


13 cm



ស័ក្តិអនុមន្ត្រី



ស័ក្តិសីលស្នា




ស័ក្តិចូលស៊ែរាច

ឧបសម្ព័ន្ធទី ៤ នៃព្រះរាជក្រឹត្យលេខ.....នស/រកត/០៨០៥.១.៣៦២


ចុះថ្ងៃទី ០៨ ខែ ៧ ៣១ ឆ្នាំ ២០០៥ ស្តីពីសញ្ញាស័ក្តិ និងឯកសណ្ឋាន

មន្ត្រីនៃក្របខ័ណ្ឌមន្ត្រីការទូតជាន់ខ្ពស់ និងមន្ត្រីក្រុមការ ការបរទេស


**សំគ្គិខ្មាស់លើអាវសំរាប់មន្ត្រី
នៃក្របខ័ណ្ឌមន្ត្រីការទូតជាន់ខ្ពស់ (ពណ៌មាស)**



សំរាប់ថ្នាក់នាយកដ្ឋានមន្ត្រីការទូត



សំរាប់ថ្នាក់នាយកដ្ឋានមន្ត្រីបរទេស



សំរាប់ថ្នាក់នាយកដ្ឋានមន្ត្រីអនុមន្ត្រី

ឧបសម្ព័ន្ធទី ៥ នៃព្រះរាជក្រឹត្យលេខ..... នស/រកត/០៨០៥/៣២២
 ចុះថ្ងៃទី...០៥...ខែ...សីហា...ឆ្នាំ...២០០៥...ស្តីពីសញ្ញាស័ក្តិ និងអកសញ្ញាន
 មន្ត្រីនៃប្របខ័ណ្ឌមន្ត្រីការទូតជាដាច់ខាត និងមន្ត្រីក្រុមការ ការបរទេស


សេចក្តីសម្រេច របស់សម្តេចនាយករដ្ឋមន្ត្រី (ពេទ្យាស័ក្តិ)



ស័ក្តិសម្រេច



ស័ក្តិសម្រេច



ស័ក្តិសម្រេច

ឧបសម្ព័ន្ធទី ៦ នៃព្រះរាជក្រឹត្យលេខ..... នស/រកត/០៤០២/៣៧៥
ចុះថ្ងៃទី ០៤ ខែ វិច្ឆិកា ឆ្នាំ ២០០៥ ស្តីពីសញ្ញាស្តី និងដាក់សញ្ញា
មន្ត្រីនៃក្របខ័ណ្ឌមន្ត្រីការទូតជាខ្ពស់ និងមន្ត្រីក្រុមការ ការបរទេស

សញ្ញាសម្ព័ន្ធមន្ត្រី ថ្នាក់ខ្ពស់នៃមន្ត្រីការទូតជាខ្ពស់ (ពណ៌ប្រផាត់)



សម្ព័ន្ធកងទាប



សម្ព័ន្ធដំណាចខ្ពស់




សម្ព័ន្ធដំណាចខ្ពស់

ឧបសម្ព័ន្ធទី ៧ នៃព្រះរាជក្រឹត្យលេខ.....នស/រកត/០៥០៥/៣៦២
 ចុះថ្ងៃទី...០៥...ខែ...សីហា...ឆ្នាំ...២០០៥...ស្តីពីសព្ទរដ្ឋបាល និងបរិបទសព្ទ
 មន្ត្រីនៃក្របខ័ណ្ឌមន្ត្រីការទូតដាច់ខ្ពស់ និងមន្ត្រីក្រុមការ ការបរទេស


សញ្ញាសំគុំមន្ត្រី យាននៃសំគុំក្រុមការ (ពលរដ្ឋ)



សំគុំក្រុមការ




សំគុំបរទេស




សំគុំបរទេស

ឧបសម្ព័ន្ធទី ៨ នៃព្រះរាជក្រឹត្យលេខ.....នស/រកត/០៧០៥/២៦២
 ចុះថ្ងៃទី ០៧ ខែ កើត ឆ្នាំ ២០០៥ ស្តីពីសញ្ញាស័ក្តិ និងឯកសណ្ឋាន
 មន្ត្រីនៃក្របខ័ណ្ឌមន្ត្រីការទូតជាន់ខ្ពស់ និងមន្ត្រីក្រុមការ ការបរទេស



រូបគំនូរឯកសណ្ឋានដួងការ សំរាប់បុរស និងស្ត្រី

ឧបសម្ព័ន្ធទី ៩ នៃព្រះរាជក្រឹត្យលេខ.....នស/រកត/០៧០៥/៣៦២
 ចុះថ្ងៃទី ០៧ ខែ វិច្ឆិកា ឆ្នាំ ២០០៥...ស្តីពីសញ្ញាស័ក្តិ និងឯកសណ្ឋាន
 មន្ត្រីនៃក្រសួងមន្ត្រីការទូតជាន់ខ្ពស់ និងមន្ត្រីក្រុមការ ការបរទេស




រូបគំនូរឯកសណ្ឋាននៃមន្ត្រីក្រុមការ ការបរទេស និងស្ត្រី

ឧបសម្ព័ន្ធទី ១០ នៃព្រះរាជក្រឹត្យលេខ.....នស/រកត/០៥០៥/៣៦២

ចុះថ្ងៃទី ១៥ ខែ សីហា ឆ្នាំ ២០០៥...ស្តីពីសញ្ញាស័ក្តិ និងឯកសណ្ឋាន

មន្ត្រីនៃក្របខ័ណ្ឌមន្ត្រីការទូតជាន់ខ្ពស់ និងមន្ត្រីក្រុមការ ការបរទេស



រូបគំនូរឯកសណ្ឋាន សំរាប់ឯកអគ្គរាជទូតស្ម័គ្រភារក្រុង
 ក្នុងពិធីថ្វាយ ឬជូនសារភ្នំខ